



CHINA

၂၃

သောင်းငေဦး

အမှတ်စာရတိုက်ပွဲများ အမှတ်(၄)

ကျန်တော် နှင့်

ဘိန်းစင်ဆင်ရေးများ

THAILAND

CHIANG RAI

စာရေးသူ၏ အမှာ

၂၀ရာစုအစပိုင်းကပင် ဘိန်းဖြူစပေါ်လာသည်။ ဘိန်းဖြူက မူးယစ်ဆေးဝါးသုံးစွဲသူများ အတွက် ပိုမိုလွယ်ကူအဆင်ပြေ ထိရောက်သဖြင့် တစ်ကမ္ဘာလုံး လျင်မြန်စွာ ပျံ့နှံ့သွားတော့၏။ ၂၀ ရာစုနှောင်းပိုင်း၌ ဆေးစွဲဘိန်းစွဲသူတွေ ကမ္ဘာအနှံ့ဖြစ်လာသည်။ ဆေးစွဲဘိန်းစွဲသွားက ကောင်းရာကောင်းကြောင်း ဘာမှ မလုပ်တော့။ မဟုတ်တာ မမှန်တာ သာ လုပ်တော့သည်။ ဆေးသုံးဖို့ ငွေရရေးအတွက် ရာဇဝတ်မှုအမျိုးစုံကို ကျူးလွန်ကြသည်။ ဆေးသမားကလည်း ရင့်ထလျှင် မနေနိုင်တော့။ တုန်တုန်ရီရီတွေ ဖြစ်လာသည်။ တဟင်းဟင်း တဟီးဟီး ဖြစ်လာသည်။ ဆေးသုံးလိုက်မှ ဆေးချလိုက်မှ သက်သာသွားပြီး ပုံမှန်ပြန်ဖြစ်သွား၏။

ကျွန်တော်သည် ရှမ်းပြည်နယ် မြောက်၊ တောင်၊ အရှေ့ အားလုံးစုံအောင် နေခဲ့ဖူး၏။ ဘိန်းသမား ဆေးသမား အများ အပြားကို တွေ့ခဲ့ဖူး၏။ ဟောတစ်ယောက် ဟောတစ်ယောက်နှင့် တဖြုတ်ဖြုတ် သေသွားကြသည် ကိုလည်း မြင်ခဲ့ရ၏။ ဘိန်းသမားဆေးသမားများက AIDS ခေါ် ခုခံအားကျဆင်းမှုကူးစက်ရောဂါကိုလည်း ဖြန့်ချိသယ်ဆောင်ကြလေသည်။ မူးယစ်ဆေးစွဲသူများ သည် မည်သူ့ကိုမှ ကောင်းကျိုးမပေးပါ။ ဆိုးကျိုးသာ ပေးပါသည်။ ခိုးမည်၊ ဂုဏ်မည်၊ လုမည်၊ ယက်မည်၊ ဆေးအရောင်းအဝယ်လုပ်မည်၊ အဆုံးစွန်၌ ဆေးဖိုး

ငွေရရေး အမိအဖကိုပါ သတ်သည် အထိ ကျူးလွန်ကြသည်။ ။

ထို့ကြောင့် မူးယစ်ဆေးဝါးတိုက်ဖျက်ရေးကို တစ်ကမ္ဘာလုံး လုပ်ကြသည်။ ။ ကျွန်တော်တို့ နိုင်ငံကလည်း လုပ်သည်။ ။ အထူးသဖြင့် တပ်မတော်အစိုးရလက်ထက်တွင် ပြတ်ပြတ်သားသား ထင်ထင်ရှားရှား ဆောင်ရွက်သည်။ ။ ထိုတစ်မျိုးသားလုံး လူညွန့်တုံးစေသော မူးယစ်ဆေးဝါးတိုက်ဖျက်ရေးနှင့် ဘိန်းစစ်ဆင်ရေးတွင် ကျွန်တော် တစ်တပ်တစ်အား ပါဝင်ခဲ့သည်။ ။ ဘိန်းသူပုန်များ နှင့် တိုက်ပွဲပေါင်း အတော်များများ တိုက်ခဲ့သည်။ ။

ယခုအမှတ်တရတိုက်ပွဲများ Series တွင် ဘိန်းသူပုန်ချေမှုန်းရေး ဘိန်းစစ်ဆင်ရေးများ ၌ ကျွန်တော်ပါဝင်ခဲ့ပုံလေးကို စာရှုသူများ သို့ တင်ပြချင်လာသည်။ ။ ကြာရင် မေ့သွားမှာ စိုးသည်။ ။ ပို၍ ပြည့်စုံအောင် ဘိန်းသမိုင်းကြောင်း၊ ဘိန်းနှင့် မြန်မာနိုင်ငံ ဆက်စပ်လာပုံနှင့် မြန်မာနိုင်ငံ၏ မူးယစ်ဆေးဝါးတိုက်ဖျက်ရေး ဆောင်ရွက်ချက်များကိုပါ ထည့်သွင်းထားပါသည်။ ။

မည်သို့ပင်ဆိုစေ ဤစာအုပ်ကလေးသည် လည်း ယခင်စာအုပ်များနည်းတူ စာရှုသူများ သို့ သင့်တင့်သော သုတ ရသ နှစ်မျိုးလုံးပေးစွမ်းနိုင်လိမ့်မည်ဟု ထင်မြင်ယူဆမိပါကြောင်း။

**ရွှင်လန်းချမ်းမြေ့ကြံပါစေ
သောင်းဝေဦး**

**နေရာ - ရန်ကုန်မြို့။
ရက်စွဲ - ၂၀၀၉ ခုနှစ်၊ စက်တင်ဘာလ (၂၀) ရက်**



သောင်းဝေဦး

အခန်း (၁)

ဘိန်းအကြောင်း သိကောင်းစရာများ

ဘိန်း၏ မူလဒေသ

ကျွန်တော်ပါဝင်ခဲ့သော ဘိန်းစစ်ဆင်ရေးများ နှင့် တိုက်ပွဲများ အကြောင်း မရေးသားမီ ဘိန်း၏ သမိုင်းကြောင်းကို ဦးစွာပထမ ရှင်းလင်းတင်ပြလိုပါသည်။ ။

ဘိန်းဟူသော ဝတ္ထုပစ္စည်းသည် မြန်မာနိုင်ငံ၏ ပစ္စည်းမဟုတ် မြန်မာနိုင်ငံ တိုင်းရင်းသားတို့ ၏ စကားဝေါဟာရလည်း မဟုတ်၊ ဥရောပတိုက် မြေထဲပင်လယ်ဒေသနှင့် အာရှမိုင်းနားဒေသမှ အိန္ဒိယကိုဖြတ်၍ မြန်မာနိုင်ငံသို့ ပင်လယ်ခရီးဖြင့် ရောက်ရှိလာခဲ့သော ပစ္စည်းဖြစ်သည်။ ။

ဘိန်းကို မူလရင်းဒေသတွင် အိဖွန်ဟု ခေါ်သည်။ ။

ပါဠိဘာသာ၌ အိဖန ဟု ခေါ်၏။ သက္ကတဘာသာဖြင့် အိဖေန ဟု ခေါ်တွင် သည်။ ။ အိန္ဒိယဘာသာနှင့်ကား အဖိန်းဟု ခေါ်၍ မွန်မြန်မာတို့က ဘိန်းဟု ခေါ်ခဲ့ကြသည်။ ။


ရှေးယခင်က ဘိန်းအကြောင်းကို အိန္ဒိယနှင့်တရုတ်နိုင်ငံတို့ က မသိရှိခဲ့ကြပေ။ ဘိန်းသည် ဂရိ Greece နှင့် မက်ဆိုပိုတေးမီးယားတို့ မှ တစ်ဆင့် အာရှသို့ ပျံ့နှံ့လာခဲ့ခြင်း ဖြစ်သည်။ ။ သမိုင်းမတင်မီကာလကပင် အာရှမိုင်းနားမှ စ၍ ဘိန်းကို သုံးစွဲနေကြပြီဟု လည်း ဆို၏။

သုတေသီတို့ ၏ မှတ်တမ်းမှတ်ရာများ အရ ကျောက်ခေတ်သစ်ကာလကပင် မြေထဲပင်လယ်အား ဝန်းရံထားသည့် တောင်ကုန်းများ တွင် ဘိန်းပင်များ သဘာဝအလျောက် ပေါက်ရောက်ခဲ့သည် ဟု သိရ၏။ ခရစ်တော်မပေါ်မီ အနှစ်တစ်ထောင်ခန့်ကပင် ဆေးကုသည့် ဥရောပသမားတော်များက ဘိန်းကို အဖိုးတန်သော ဆေးဝါးတစ်ရပ်အနေနှင့် သုံးစွဲခဲ့ကြသည် ။ ဂရိနှင့် ရောမတို့ တွင် လည်း ဆေးဝါးအဖြစ် သုံးစွဲခဲ့ကြလေသည် ။ ခရစ်တော်ပေါ်ပြီး နှစ်ပေါင်း တစ်ထောင်အတွင်း မှာ ပင် ဘိန်းသည် မူရင်းဒေသဖြစ်သော မြေထဲပင်လယ်ဝန်းကျင်ဒေသမှ အရှေ့ဘက် အိန္ဒိယနှင့် တရုတ်ပြည်အထိ ပြန့်ပွားသွားခဲ့သည် ။ တရုတ်ပြည် ယူနန်နယ်မှ တစ်ဆင့် ရွှေတြိဂံနယ်မြေသို့ ရောက်လာသည် ဟုလည်း ဆိုကြ၏။

အာရှတိုက်သို့ အနောက်နိုင်ငံမှ ဘိန်းများ အကြီးအကျယ် ရောက်ရှိခြင်း။

အာရှတိုက်တစ်ခွင်တွင် မွန်ဂိုတို့ ကြီးစိုးလာသော ၁၃ ရာစုနှင့် ၁၄ ရာစုလောက်ကတည်းက တရုတ်ပြည်ကြီး၏ ကြွယ်ဝချမ်းသာမှုသတင်းကြောင့် ကုန်သည် များ ကမ္ဘာအနှံ့မှ စတင် ရောက်လာခဲ့ပါသည် ။ အစပိုင်းတွင် ကုန်းလမ်းခရီးဖြင့် ကုန်စည် ကူးသန်းရောင်းဝယ်လာခဲ့ပါသည် ။ ၁၅ရာစုကုန်ခါနီးတွင် ရေကြောင်းခရီးမှ ရွက်သင်္ဘောများ ဖြင့် ကုန်ပစ္စည်းအမြောက်အများကို သယ်ပို့ပါတော့သည် ။ ဥရောနိုင်ငံများ အနေဖြင့် တရုတ်နိုင်ငံနှင့် နှိုင်းယှဉ်လျှင် လူဦးရေရော နိုင်ငံ၏ ပမာဏပါ သေးငယ်သည့်အတွက် တရုတ်ပြည်နှင့် ဝါဂွမ်း၊ သကြား၊ ဟင်းခတ်အမွှေးအကြိုင်အစရှိသော ပစ္စည်းများကို ရောင်း

ဝယ်ဖောက်ကားရာ၌ အမြတ်အစွန်းများ များ စွာရကြ၏။ ဥရောပတိုက်
သားတွင် ပေါ်တူဂီများက ထိပ်ဆုံးမှ ဦးဆောင်နိုင်ပြီး ၎င်းတို့ အနေနှင့်
ကုန်သွယ်မှုသာ အဓိကထားသော်လည်း ၎င်းတို့ နှင့်ပြိုင်ဘက် အင်္ဂလိပ်
တို့ အနေနှင့် ကိုလိုနီနယ်ချဲ့စနစ်နှင့် ကုန်သွယ်မှုကို တန်းတူစိတ်ဝင်စား
ခဲ့ကြလေသည် ။ ဥရောပတိုက်ထွက် ပစ္စည်းများကို ရောင်းချ၍ ရသော
တန်ဖိုးများကို အပြန်ကုန်အဖြစ် တရုတ်ပြည်မှ ဝယ်ယူရာတွင် ရောင်းချ
ရသောငွေနှင့် မလောက်သဖြင့် ဥရောပတိုက်သားတို့ အနေနှင့် ဝန်သေး
တန်ဖိုးကြီးသော ရွှေငွေများ ဖြင့် ထပ်ဆောင်းဝယ်ကြ၏။ နယ်ချဲ့အင်္ဂလိပ်
တို့ သည် တရုတ်ပြည်မှ ကုန်များ ဝယ်ရာတွင် လိုအပ်သော ရွှေငွေအ
စား ဘိန်းစွဲစ ပြုနေပြီဖြစ်သော တရုတ်လူမျိုးများ သို့ ဘိန်းများ ပို့ဆောင်
ရောင်းချပြီး အမြတ်အစွန်းများကို ရလေတော့သည် ။ တရုတ်ပြည်သို့
ရောင်းချသည့် ဘိန်းများ ဥရောပတိုက်မှ လုံလောက်စွာမရသည့်အခါ နယ်
ချဲ့အင်္ဂလိပ်တို့ က အရှေ့အိန္ဒိယကုမ္ပဏီကို ၁၇၇၃ ခုနှစ်တွင် အိန္ဒိယနိုင်ငံ
ဘင်ဂေါ Bengal ပြည်နယ်၌ ဥရောပမှ ဘိန်းမျိုးနှင့် စိုက်ပျိုးရေးနည်းစနစ်ကို
ပေးပြီး ဘိန်းစိုက်စေခဲ့ပါသည် ။ အိန္ဒိယနိုင်ငံတွင် ဘိန်းစိုက်ပျိုးရာနေရာ
ကျယ်ပြန့်ပြီး ထုတ်လုပ်မှုစရိတ် သက်သာ၍ ထွက်ရှိမှုအားကောင်းသဖြင့်
အသက်မွေးဝမ်းကျောင်းလုပ်ငန်းသို့ ရောက်ရှိခဲ့ပါသည် ။ ဥရောပနိုင်ငံများမှ
မရိုးသားသောနည်းဖြင့် တရုတ်ပြည်သို့ ဝင်ရောက်သော ဘိန်းများ
နှင့်ပတ်သက်၍ တရုတ်ပြည်တွင် ဘိန်းသုံးစွဲမှုပြဿနာ ဖြစ်လာခဲ့သည် ။
ဧကရာဇ် ဝန်ချိုင်း Emperor Yung Cheng (၁၇၂၃-၁၇၃၅) ဘုရင်သည်
၁၇၂၉ ခုနှစ်တွင် ဘိန်းသုံးစွဲမှု ပိတ်ပင်လိုက်သည် ။ ၁၇၉၆ ခုနှစ်တွင်
ဧကရာဇ်ချီချန်း Emperor Chaiching နန်းတက်လာသောအခါ ထပ်မံ ပိတ်ပင်ပြန်သည် ။



မြန်မာ - တရုတ် - လာအိုနှင့် ထိုင်းလမ်း နယ်နိမိတ်များ ဆက်စပ်မှုပြမြေပုံ

မည်သို့ပင် တားမြစ်ပါသော်လည်း မှောင်ခိုနည်းမျိုးစုံဖြင့် ဘိန်းများ
ဝင်ရောက်ခဲ့ပါသည်။ ။ မှောင်ခိုတင်သွင်းခဲ့သော ဘိန်းအရေအတွက်မှာ
၁၇၂၉ ခုနှစ်တွင် အထုပ်ပေါင်း Chest ၂၀၀ ကျော်၊ ၁၇၆၇ ခုနှစ်တွင် ၁၀
၀၀ ကျော်၊ ၁၈၂၀ ခုနှစ်နှင့် ၁၈၃၀ ခုနှစ်တွင် ခုန်ပျံကျော်လွှားကာ ၁၀၀
၀၀ ကျော်၊ ၁၈၃၈ ခုနှစ်တွင် ၄၀၀၀၀ ကျော်အထိ တင်သွင်းခဲ့သည်။ ။ တ
င်သွင်းသည့်နိုင်ငံများမှာ အမေရိကန်၊ အင်္ဂလိပ်၊ ပြင်သစ်၊ ပေါ်တူဂီ၊ ဒတ်
ချ်တို့ ဖြစ်၍ အနောက်တိုင်း ကုန်သည် တို့ သည် တရုတ်နိုင်ငံသားများ
အား လူညွန့်တုံးစေမည့် ဘိန်းများ တင်သွင်းပြီး တရုတ်ပြည်မှ တန်ဖိုးရှိ
သော လွှက်ခြောက်၊ ပိုးထည်နှင့် အခြားအဖိုးတန်ပစ္စည်းများကို အသာ
စီးယူပြီး ရောင်းချခဲ့ရာ ၁၈၃၉ နှင့် ၁၈၄၂ ခုနှစ်တို့ တွင် တရုတ်နှင့် အင်္ဂ
လိပ်တို့ ဘိန်းစစ်ပွဲ ဖြစ်ပွားလေတော့သည်။ ။ တဖန် ပြင်သစ်၊ အင်္ဂလိပ်
တစ်ဖက် တရုတ်တစ်ဖက်ဖြင့် ဒုတိယဘိန်းစစ်ပွဲကို ၁၈၅၆ ခုနှစ်နှင့် ၁၈
၆၈ ခုနှစ်တွင်း ဖြစ်ပွားခဲ့ပြန်သည်။ ။ ၎င်းစစ်ပွဲကို မြားစစ်ပွဲ Arrow War
ဟု နာမည်တွင် ခဲ့ပါသည်။ ။

ဒုတိယဘိန်းစစ်ပွဲပြီးနောက် တရုတ်နိုင်ငံသို့ တစ်နှစ်လျှင် ဘိန်းထု
တ် Chest ပေါင်း ၅၀၀၀၀ မှ ၆၀၀၀၀ အထိ တိုးမြှင့်တင်သွင်းခဲ့ပါသည်
။ ။ ဤဘိန်းစီးပွားဖြင့် စစ်ရေးအားသာချက်များကို သိမြင်လာသောအခါ
ဘိန်းများကို ထုတ်လုပ်ပိုင်ဆိုင်လို၍ နယ်ချဲ့နိုင်ငံများ သည် ဘိန်းများကို
ပထမကမ္ဘာစစ်နှင့် ဒုတိယကမ္ဘာစစ်ကြားတွင် မဏ္ဍဆီကိုတိုင်းပြည်၏
နောက်ဘက်တောင်တန်းများ တွင် လည်းကောင်း၊ တောင်အမေရိကတို
က်ရှိ ပီရူးနိုင်ငံနှင့် အီကွေဒါနိုင်ငံတို့ တွင် လည်းကောင်း တိုးချဲ့စိုက်ပျိုး
လာခဲ့ကြပါသည်။ ။

မြန်မာနိုင်ငံသို့ ဘိန်းရောက်ရှိလာခြင်း

သမိုင်းအထောက်အထားများ အရ (၁၆)ရာစုကတည်းက ဒတ်ချ်နှင့် ရောမကုန်သည် များ သည် ဘိန်းကို အိန္ဒိယနိုင်ငံမှ တဆင့် မြန်မာနိုင်ငံသို့ တင်သွင်း ဖြန့်ဖြူးခဲ့ကြသည်။ ။ တောင်ငူခေတ် ခရစ်နှစ် ၁၅၁၅ ခုနှစ်တွင် နိုင်ငံခြားသားပေါ်တူဂီများ မြန်မာနိုင်ငံ မုတ္တမသို့ ရောက်ရှိအခြေစိုက် နေထိုင်ခဲ့ကြသည်။ ။ ၎င်းတို့ နှင့်အတူ ဘိန်းပါလာ၏။ ၁၅၈၀ခုနှစ်တွင် အီတလီနိုင်ငံ ဗင်းနစ်မြို့သား ဆီဇာဖရက်ဒရစ်ဆိုသူ မြန်မာနိုင်ငံသို့ အလည်လာရာ ပဲခူးတွင် ဘိန်းအရောင်းအဝယ်လုပ်ခဲ့ကြောင်း မှတ်တမ်းများ အရ သိရပါသည်။ ။

၁၆၁၃ ခုနှစ်၌ ဒတ်ချ် ကုမ္ပဏီတစ်ခု၏ မှတ်တမ်းအရ မလက္ကာမြို့တော်တွင် ဘိန်းပေါင်း ၂၀၀ ကို နှစ်စဉ် အရောင်းအဝယ်ဖြစ်ကြောင်း ထိုဘိန်းကို ယိုးဒယားနှင့် မြန်မာနိုင်ငံ ပဲခူးတိုင်းသို့ အဆင့်ဆင့်ယူဆောင်၍ ရောင်းချရာ အမြတ်အစွန်းများ စွာ ရခဲ့ကြောင်း တွေ့ရှိရသည် ဟု ဆိုသည်။ ။

ခရစ်နှစ် ၁၈၂၄ ခုနှစ်တွင် မြန်မာတို့ ဆုံးရှုံးသွားသော ရခိုင်နှင့် တနင်္သာရီဒေသတွင် အင်္ဂလိပ်ကိုလိုနီနယ်ချဲ့တို့ က လိုင်စင်ရဘိန်းခန်းများ ဖွင့်လှစ်ခဲ့ကြောင်း တွေ့ရသည်။ ။ ယဉ်ကျေးမှု အစဉ်အလာကြီးမားသော မြန်မာတိုင်းရင်းသားများ ၏ နိုင်ငံချစ်စိတ်၊ မျိုးချစ်စိတ်စွမ်းရည်များအား ရိုက်ချိုးဖျက်ဆီးရန်နှင့် ကိုလိုနီနယ်ချဲ့တို့ ၏ ကိုလိုနီယန္တရား သက်ဆိုးရှည်စေရန်အတွက် "ဘိန်း" တည်းဟူသော မူးယစ်ဆေးဝါးကို မြန်မာနိုင်ငံအတွင်း ကျယ်ပြန့်စွာ စိုက်ပျိုးထုတ်လုပ်သုံးစွဲစေခြင်းဖြင့် နည်းမျိုးစုံ အသုံးချစီမံခဲ့ကြောင်း တွေ့ရသည်။ ။

ဤသို့ဖြင့် ပြည်ထောင်စုမြန်မာနိုင်ငံတော်၏ နယ်စပ်ဒေသများ တွင်

ကိုလိုနီနယ်ချဲ့တို့ ၏ ပယောဂကြောင့် ဘိန်းစိုက်ပျိုးထုတ်လုပ်မှုသည် အမြစ်တွယ်ရှင်သန်ပေါက်ဖွားလာခဲ့သည် ။ ဘိန်းနှင့် ဆက်စပ်ပေါက်ဖွားလာသော ဆိုးကျိုးများကို တိုင်းရင်းသားပြည်သူများ နှစ်ပေါင်းတစ်ရာကျော် ခါးသီးစွာ တွေ့ကြုံခံစားခဲ့ရပြီး ဖြစ်ပါသည် ။

မြန်မာနိုင်ငံမှ ဘိန်းစိုက်ပျိုးထုတ်လုပ်ခဲ့မှုနှင့်ပတ်သက်၍ Alfred W.M acoy ရေးသားပြီး ဦးတင်မောင်ရင် (မဟာဝိဇ္ဇာ) မြန်မာဘာသာပြန်ခဲ့သော Heroin Politics in Southeast Asia ခေါ် ရွှေတြိဂံနယ်မြေက ဘိန်းဖြူသံသရာ စာအုပ်၌ အောက်ပါအတိုင်း ဖော်ပြထား၏။

"အရှေ့တောင်အာရှဒေသတွင် ဘိန်းစိုက်ပျိုးရေး၊ ဘိန်းဖြူထုတ်လုပ်ရေး၊ ကြီးထွားလာရေးကို အမေရိကန် နိုင်ငံခြားရေးဝါဒက အားပေးခဲ့သည် ။ ၁၉၅၀ ခန့်မှ စ၍ မြန်မာပြည်ရောက် ကူမင်တန်တပ်ပြေးများကို အမေရိကန်က ထောက်ခံခဲ့သည် ။ စစ်ရေးမကျွမ်းကျင်သော ကူမင်တန်တို့ သည် ရှမ်းပြည်နယ်ဒေသမှ ဘိန်းအထွက်တိုးရေးကို ကြိုးပမ်းကာ ၎င်းတို့ ကမူ ဘိန်းမှောင်ခိုလုပ်ငန်းကို လက်ဝါးကြီးအုပ် လုပ်ကိုင်ကြလေသည် ။ လာအိုတွင် ဘိန်းဖြူထုတ်လုပ်ကာ ဘိန်းမှောင်ခိုလုပ်နေကြသည့် မြို့ခေါင်းဆောင်များကိုပင် တပ်မှူးများ ခန့်ကာ ကြေးစားတပ်ဖွဲ့များကို ဖွဲ့စည်းပေးခဲ့သည် ။ မှောင်ခိုထိပ်သီးများ ဖြင့် ဖွဲ့စည်းထားသည့် အစိုးရဝန်ကြီးများ နှင့် အရာရှိများကိုယ်တိုင် ဘိန်းမှောင်ခိုလုပ်နေသည့် တောင်ဗီယက်နမ်အစိုးရ၊ လာအို လက်ျာအစိုးရနှင့် ယိုးဒယားအစိုးရတို့ကို C.I.A က ထောက်ခံအားပေးခဲ့သည် ။ ရှမ်းပြည်နယ်မှ တစ်ဆင့် ယူနန်နယ်အတွင်း၌ သူလျှို့လုပ်ငန်းလုပ်ဆောင်ရာတွင် C.I.A သည် ရှမ်းသူပုန်များကို တစ်စိတ်တစ်ဒေသ အားကိုးခဲ့သည် ။ ထိုရှမ်းတို့ က ဘိန်းမှောင်ခိုလုပ်သည် ။ C.I.A က ထိုသူပုန်တို့ ကို အားပေးခဲ့သည် ။ C.I.A က ထောက်ခံထားသည့် လာအိုမှ စစ်အရာရှိတို့ က လက်နက်များကို မြန်

မာပြည်သို့ မှောင်ခိုသွင်းသည် ။ ရှမ်းပြည်နယ်သောင်းကျန်းသူတို့ က ဘိန်းနှင့်လက်နက် အလဲအလှယ် လုပ်ကြသည် ။

ဤတွင် ရှမ်းပြည်နယ် ဆူပူမှု သက်ဆိုးရှည်လာသည် ။ C.I.A တို့ ရှမ်းပြည်နယ်ကို တံခါးမရှိ၊ ဓားမရှိ ဝင်ရောက်ကာ ယူနန်နယ်တွင် သူ လျှို့လုပ်ကြသည် ။ ဆူပူမှု သက်ဆိုးရှည်နေသည့်အတွက်လည်း ရှမ်းပြည်နယ်တွင် ဘိန်းစိုက်ပျိုးမှု၊ မှောင်ခိုမှု တိုးပွားလာသည် ။ ၁၉၆၉ ခုနှစ်တွင် ရွှေတြိဂံနယ်မြေဟု ခေါ်တွင် သည့် မြန်မာ၊ လာအို၊ ယိုးဒယားသုံးပွင့်ဆိုင် နယ်နိမိတ်ဆုံရာဒေသတွင် ဘိန်းစိုက်ပျိုးရုံသာမကတော့ဘဲ ဘိန်းဖြူချက်စက်ရုံများ ပါ မှီလို ပေါက်လာသည် ။ ဘိန်းဖြူကို အကန့်အသတ်မရှိ ထုတ်လုပ်လာခဲ့သည် ။ C.I.A က ထောက်ခံထားသည့် လာအို၊ ယိုးဒယားနှင့် တောင်ဗီယက်နမ်နိုင်ငံတို့ မှ ထိပ်တန်းအရာရှိများက နိုင်ငံတကာ မူးယစ်ဆေးဝါးထုတ်လုပ်ငန်းတွင် C.I.A က လက်ပိုက်ကြည့်ရုံသာမက မှောင်ခိုဘိန်းများကိုပင် C.I.A လေယာဉ်များ ဖြင့် သယ်ဆောင်ပေးခဲ့သေးသည် ။ ထို့ကြောင့် ဘိန်းဖြူရောဂါသည် C.I.A ၏ စစ်အေးနည်းဗျူဟာ၌ တစ်စိတ်တစ်ဒေသအားဖြင့် တာဝန်ရှိပေသည် ။

အထက်ပါဖော်ပြချက်များ ၌ ၁၉၅၀ ခုနှစ်မှ ၁၉၇၀ ခုနှစ်အတွင်း အနှစ်နှစ်ဆယ်စာ မြန်မာနိုင်ငံ၌ အဘယ်ကြောင့် ဘိန်းစိုက်ပျိုးမှုကြီးထွားခြင်းကို ရှင်းလင်းတင်ပြခြင်း ဖြစ်ပါသည် ။

ကျွန်တော်တို့ နိုင်ငံ၌ ဘိန်းစစ်ဆင်ရေးများကို ရှမ်းပြည်နယ်တွင်သာ အဓိက ပြုလုပ်လေ့ရှိ၏။ ရှမ်းပြည်နယ်မြောက်ပိုင်း လားရှိုးဒေသနှင့် အရှေ့ပိုင်းကျိုင်းတုံဒေသတို့ တွင် ဘိန်းစစ်ဆင်ရေးများ နှစ်စဉ်လို ပြုလုပ်ခဲ့၏။ မြောက်ပိုင်းက ဘိန်းထွက်သည် ။ အရှေ့ပိုင်းနှင့်တောင်ပိုင်းက ဘိန်းအရောင်းအဝယ်ပြုလုပ်ရာ၌ အဓိကလမ်းကြောင်းကျသည် ။

ကျိုင်းတုံဒေသသည် တရုတ်နိုင်ငံ၊ ထိုင်းနိုင်ငံ၊ လာအိုနိုင်ငံတို့ နှင့် ဆက်စပ်နေသည်။ ။

တရုတ်ပြည်မှ မြစ်ဖျားခံလာသည့် မဲခေါင်မြစ်ကို ဗဟိုပြုထားသည့် ထိုင်း၊ မြန်မာ၊ လာအို သုံးနိုင်ငံ ဆက်စပ်ရာဒေသကို ရွှေတြိဂံ Golden Triangle နယ်မြေဟု ခေါ်သည်။ ။ ၁၉၅၀ နောက်ပိုင်းတွင် ထိုရွှေတြိဂံနယ်မြေ၌ ဘိန်းများကို KMT တို့ ကြောင့် ပိုမိုတိုးချဲ့စိုက်ပျိုးခဲ့ကြ၏။ နှစ်စဉ် ရွှေတြိဂံနယ်မြေရှိ ဘိန်းတောင်သူတို့ သည် ဘိန်းတန်ချိန် တစ်သောင်းခန့် ထုတ်လုပ်ခဲ့ရာ တစ်ကမ္ဘာလုံး ဥပဒေမဲ့ ဘိန်းထုတ်လုပ်မှု၏ ၇၀ ရာခိုင်နှုန်းခန့်ရှိသည် ဟု ကမ္ဘာ့ကိန်းဂဏန်းများက ဖော်ပြခဲ့ကြ၏။

သို့ရာတွင် ယခုအခါ၌ မူ ကမ္ဘာပေါ်တွင် ဘိန်းအများ ဆုံးထွက်ရာဒေသမှာ အာဖဂန်နစ္စတန်ဟု Media များက ပြောနေကြ၏။ အာဖဂန်နစ္စတန်ရှိ တာလီဘန်သူပုန်များက အာဖဂန်တောင်တန်းများ ၌ ဘိန်းအကြီးအကျယ် စိုက်ပျိုးထုတ်လုပ်ကာ ဥရောပနှင့် အမေရိကသို့ မှောင်ခိုတင်သွင်းနေကြ၏။ ရသောငွေများ နှင့် လက်နက်များ ဝယ်ယူကာ အမေရိကန်နှင့် အပေါင်းပါများကို တိုက်ခိုက်လျက်ရှိ၏။

အာဖဂန်သည် ယခုအခါ ကမ္ဘာ့ဘိန်းစိုက်ပျိုးထုတ်လုပ်မှု၏ ၇၀ ရာခိုင်နှုန်းကို ချုပ်ကိုင်ထားသည် ဟု သိရ၏။


ကမ္ဘာပေါ်တွင် သုံးစွဲနေသော ဘိန်းများ သည် အနောက်ဘက် တူရကီနိုင်ငံ အနာတိုလျကုန်းမြင့်မှ အရှေ့ဘက်လာအိုမြောက်ပိုင်းထိ ၄၅၀၀ ခန့် ရှည်လျားသည့် နယ်မြေအတွင်းရှိ တောင်တန်းဒေသများ တွင် စိုက်ပျိုးခြင်းဖြစ်သည်။ ။ နိုင်ငံရှစ်နိုင်ငံခန့်မှ များစွာသော တောင်တန်းသားလူမျိုးစုတို့ သည် နှစ်စဉ် ဘိန်းတန်ချိန် ၁၄၀၀ ခန့်အား ထုတ်လုပ်ခဲ့ရာ ၄

င်းတို့ သည် ဘိန်းမဲအဖြစ်လည်းကောင်း၊ ဘိန်းဖြူအဖြစ်ဖြင့်လည်းကောင်း ကမ္ဘာ့အရပ်ရပ်ရှိ သုံးစွဲသူတို့ ထံ ရောက်ရှိခဲ့လေသည်။ ။ ထိုဘိန်းများ အနက် အနည်းအကျဉ်းသာ တူရကီ၊ အီရန်၊ ပါကစ္စတန်နှင့် အိန္ဒိယရှိ ဆေးဝါးချက်စက်ရုံများ သို့ ရောင်းချခဲ့ပြီး အများ အပြားသည် ဘိန်းဖြူ အဖြစ်ဖြင့် ပြောင်းလဲကာ ဘိန်းဖြူသုံးစွဲသူများ လက်သို့ မှောင်ခိုရောင်း ချကြလေသည်။ ။

ဘိန်းပင်၊ ဘိန်းသီးမှ ဘိန်းဖြူသို့

ကမ္ဘာ့အရပ်ရပ်မှ ဘိန်းတောင်သူတို့ သည် နှစ်စဉ် ဘိန်းစိုက်ပျိုးရန် ပြုပြင်ထားသည့် မြေကွက်တွင် စက်တင်ဘာ အောက်တိုဘာလများ ၌ ဘိန်းစေ့များကို ကြဲဖြန့်စိုက်ပျိုးကြသည်။ ။ အပင်ရင့်လာချိန်တွင် အမြင့် ၃ပေမှ ၄ပေရှိသော ပင်မနှင့် ဘေးဖြာထွက်သည့် အခက်အလက်များ ရှိသော အပင်ဖြစ်လာသည်။ ။ စိုက်ပျိုးပြီး သုံးလခန့်ကြာသောအခါတွင် ဘိန်းပင်များ တွင် လှပသော အဖြူရောင်၊ ခရမ်းရောင် ပန်းပွင့်များ ပွင့်လာသည်။ ။ ထို့နောက် ပွင့်ချပ်များ တဖြည်းဖြည်း ကြွေကျသွားသောအခါ အတွင်းမှ ဘဲဥပုံရှိသော ဘိန်းသီးများ ပေါ်လာသည်။ ။ ပွင့်ဖတ်များ ကြွေသွားသည် နှင့် တစ်ပြိုင်နက် ဘိန်းသီးထဲတွင် အဖြူရောင်အစေးများ ရှိနေပြီဖြစ်သည်။ ။ ထိုအစေးများ ပင် ဘိန်းဖြစ်ပေသည်။ ။

ဘိန်းတောင်သူတို့ က ထိုဘိန်းသီးများကို သုံးမြှောင့်စား



၁- အိုင် - အေ နှင့် တရုတ်ဖြူထောက်လှမ်းမှု စစ်ဆင်ရေးဆင်နွှဲရာ ရွှေကြိတ်နယ်မြေ၊

ကလေးဖြင့် အရာပေးထားကာ စိမ့်ထွက်လာသည့် ဘိန်းစေးများကို မကုန်မချင်း ခြစ်ယူရသည်။ ဘိန်းစေးများ အပေါ်တွင် ခဲသွားသည် နှင့် တစ်ပြိုင်နက် အဖြူရောင်အစေးသည် ညိုမည်းမည်းအရောင် ဖြစ်သွားသည်။ ထိုအရာကိုပင် ဘိန်းစိမ်းဟု ခေါ်လေသည်။

ဘိန်းရောင်းသူသည် ဘိန်းစိမ်းကို ရှေးဦးစွာ မော်ဖိန်းဖြစ်အောင် ချက်လုပ်သန့်စင်ပြီးမှ သယ်ဆောင်လေ့ရှိရာ မော်ဖိန်းကို ဘိန်းခင်းအနီးမှာ ပင် ထုတ်လုပ်လေ့ရှိသည်။ အရှေ့အလယ်ပိုင်းဒေသမှ ဘိန်းချက်သူများ နှင့် အရှေ့တောင်အာရှမှ ဘိန်းချက်သူများ သည် တစ်ဦးနှင့်တစ်ဦး မိုင်ပေါင်းများစွာ ဝေးကွာကြသော်လည်း မော်ဖိန်းထုတ်လုပ်နည်းမှာ အတူတူလိုပင် ဖြစ်ပါသည်။

မူးယစ်ဆေးဝါးပပျောက်ရေးအတွက် ကျွန်တော်တို့ ကျိုင်းတုံတပ်မအပါအဝင် မြန်မာ့တပ်မတော်သည် ရန်ကြီးအောင်၊ ဘုရင့်နောင်၊ မဲခေါင်၊ မိုးဟိန်းစစ်ဆင်ရေးများကို တပ်မတော်သားများ၏ အသက်ပေါင်းများစွာစတေးပြီး အဆက်မပြတ် ဆင်နွှဲခဲ့သည်။ မဲလုံး၊ ပေါက်ပန်း၊ နှင်းပန်း၊ တောင်ထိပ်ပန်း၊ ဟေမာန်ဦး၊ ငရဲပန်း စသည့် ဘိန်းတိုက်ဖျက်ရေး စစ်ဆင်ရေးများတွင်လည်း ဘိန်းခင်းများကို ဖျက်ဆီးနိုင်ခဲ့သည်။ သာမက တောင်ရန်ရှင်းစစ်ဆင်ရေးဖြင့်လည်း ဝေဟင်မှ လေယာဉ်ဖြင့် ဆေးဖြန်းကာ ဘိန်းခင်းများကို ဖျက်ဆီးခဲ့သည်။ ကျိုင်းတုံဒေသသာမက ရှမ်းပြည်နယ် တစ်နယ်လုံး အစွန်အဖျားများတွင် ထိုကဲ့သို့ စစ်ဆင်ရေးကြီးများ ဆင်နွှဲရာ၌ တပ်မတော်သားပေါင်းများစွာ၏ အသက်စတေးခဲ့ရုံသာမက ရာနဲ့ချီပြီး ကိုယ်လက်အင်္ဂါများစွာ စွန့်လွှတ်ခဲ့ရ၍ Disable မစွမ်းမသန်ဘဝ ကျရောက်ခဲ့ရပါ၏။

ဘိန်းစစ်ဆင်ရေးများကား မလုပ်၍ မဖြစ်ပါ။ ဘိန်းစွဲသူများ

မတိုးပွားအောင် မတားဆီး၍ မရပါ။ ဘိန်းဖြူစွဲသွားသူသည် လူ့လောကတွင် အသုံးမဝင်တော့။ အားလုံး၏ အသက်အန္တရာယ် ဖြစ်သွား၏။ သူပတ်ဝန်းကျင်ရှိ လူများအားလုံးကို ဒုက္ခပေး၏။ အန္တရာယ်ပေး၏။

ကျွန်တော့်တွင် အလွန်ချစ်ခင်သော သူငယ်ချင်းတစ်ယောက်ရှိသည်။ မန္တလေးတွင် နေ၏။ သားနှစ်ယောက်၊ သမီးနှစ်ယောက်ရှိသည်။ လွန်ခဲ့သောခြောက်နှစ်ခန့်က မန္တလေးတွင် သူနှင့်ပြန်တွေ့ရာ စီးပွားရေးအလွန်ကောင်းသော ကျွန်တော့်သူငယ်ချင်းမှာ များစွာ ချွတ်ခြုံကျသွား၏။ စိတ်မကောင်းခြင်းကြီးစွာဖြင့် သူ့အိမ်ကိုလိုက်သွားရာ သူ့အိမ်အောက်ထပ်၌ ခေါင်းတုံးရိတ်ထားသော သူ့သားနှစ်ယောက်အား ငုတ်တုတ်ကြီးထိုင်နေကြသည် ကို တွေ့ရသည်။

ကျွန်တော်နှင့် အလွန်ခင်သော်လည်း သူတို့ နှစ်ဦးက ကျွန်တော့်ကို နှုတ်မဆက်ကြ။ ပြူးကြောင်ကြောင်ဖြင့် နေကြသည်။ ဘာဖြစ်တာပါလိမ့်။ ကျွန်တော်မသိ။ အပြန်လမ်းတွင် အတူပါလာသည့် ဇနီးသည် မေက ကျွန်တော့်အား တိုးတိုးတိတ်တိတ် လက်ကုတ်ပြီး

"ကို ဘာသိလဲ။ သူ့သားနှစ်ယောက်က ဆေးစွဲနေတာလေ။ သူတို့ ဒုက္ခပေးလို့ ကိုသူငယ်ချင်း ဖြူကာပြာကာကျသွားတာပေါ့။ စောစောက ကိုကို ပြူးကြောင်ကြောင်နဲ့ ကြည့်နေတာ အဲဒါ သူတို့ ဆေးထနေတာ၊ ရင့်ထနေတာ ဆေးချလိုက်မှ ကောင်းသွားတာတဲ့ "

"ဆေးဆိုတာ ဘာကိုပြောတာလဲ"

"ဒုံးဝေးရန်ကော ကိုရယ်၊ ဆေးဆိုတာ ဘိန်းဖြူ ဘိန်းဖြူကို ပြောတာ"

"ဪ ဒီလိုလား"

"ဟုတ်တယ် ဒီလိုပဲ၊ ဆေးမလုပ်ရရင် တုတ်တစ်ပြက် ဓားတစ်ပြက်နဲ့ သူတို့ အဖေအမေကို ရန်လုပ်သတဲ့ "

"အဲဒါ မေ့ကို ဘယ်သူပြောတာလဲ"

"သူတို့ အမေကိုယ်တိုင် ပြောတာလေ"

ကျွန်တော်လည်း တည့်တည့်ကြီးပြောလိုက်မှ သဘောပေါက်ပါ တော့သည်။ ။ ထိုသူငယ်ချင်း၏ သားနှစ်ယောက်သည် ဆေးဖိုးတောင်း၍ မရပါက အဖေနှင့်အမေကို ရန်လုပ်၏။ အိမ်မှ ပစ္စည်းများကို ခိုး၍ ရောင်းချ၏။ အမေ အမေတို့ ထံ ဆေးဖိုးတောင်း၍ မရပါက အစ်မနှင့်ညီမ တို့ ထံတွင် တောင်း၏။ ဆေးဖြတ်သော်လည်း ပြတ်လိုက်ပြန်သုံးလိုက် ဖြစ်နေ၏။ ဤသို့ဖြင့် သံသရာလည်နေသည် ။ မကြာသေးမီက ကျွန် တော်သူငယ်ချင်း ထိုဝဋ်မှ ကျွတ်သွားပြီဟု ကြားရ၏။ သူ့သားနှစ်ယော က် ဆေးပြတ်သွားပြီ ဘုန်းကြီးအပြီးဝတ်သွားပြီဟု ဆိုပါသည်။ ။

တော်သေးတာပေါ့ခင်ဗျာ။

၁၉၉၅ ခုနှစ်တွင် ကျွန်တော် နယ်ဘက် ပြောင်းရသည်။ ။ ၁၉၉၉ ခုနှစ် သင်္ကြန်အပြီးတွင် နယ်ဘက်မှ လုပ်ငန်းတာဝန်ဖြင့် ကျွန်တော် ကျိုင်းတုံသို့ ပြန်ရောက်သွား၏။ တြိဂံတိုင်းစစ်ဌာနချုပ် တိုင်းမှူး ဗိုလ်ချုပ်သိန်းစိန် (ယခုနိုင်ငံတော်ဝန်ကြီးချုပ် ဗိုလ်ချုပ်ကြီးသိန်းစိန်) ၏ စီစဉ်ပေးမှုဖြင့် တရုတ်၊ မြန်မာ နယ်စပ် မိုင်းလားသို့ ရောက်၏။ ထိုင်း မြန်မာနယ်စပ် တာချီလိတ် မယ်ဆိုင်သို့ ရောက်သည်။ ။ ထိုမှ လာအို မြန်မာနယ်စပ် မိုင်းဖုံးကို ရောက်ပြန်သည်။ ။ ရွှေတြိဂံဟိုတယ်ကို မြင်ခဲ့ရ၏။ မဲခေါင်တစ်ဖက်ကမ်းရှိ လာအိုရွာကလေးများ သို့ ရောက်ရှိခဲ့၏။ ထိုဒေသတစ်ဝိုက်မှာ လမ်းများကောင်းမွန်၍ အိမ်များမှာ လည်း သွပ်မိုးပျဉ် ထောင်ဖြင့် သပ်သပ်ရပ်ရပ်ဖြစ်သည်။ ။ တစ်ချို့အုတ်တိုက်ကလေးများ

ဖြစ်သည် ။ လယ်ယာဥယျာဉ်၊ ခြံမြေများ မရှိဘဲ မတွေ့ရဘဲ အဆင့်တန်းမြင့်မြင့်နေနိုင်ကြ၍ အံ့သြနေမိသည် ။

"ဟ၊ ဒီနားက ရွာတွေက တော်တော်သားနားတယ်နော်၊ ဘာတွေများ လုပ်ကြလဲ မသိဘူး"

"ရာဘနဲ့ ရာမလေ"

လိုက်ပို့ပေးသည့် ဒေသခံတစ်ဦးက ဖြေ၏။

"ဘာလဲဗျ ရာဘနဲ့ ရာမဆိုတာ"

"စိတ်ကြွဆေးတွေလေ၊ ရာဆိုတာ ဆေး၊ မဆိုတာ မြင်း၊ မြင်းဆေး ပေါ့၊ ရာဆိုတာ ဆေး၊ ဘဆိုတာ စိတ်ကြွစိတ်ရွှံ့ဖြစ်ပြီး ရူးစေတာတဲ့ အဲဒီ တော့ စိတ်ကြွဆေးပေါ့။ အဲဒါကြောင့် ရာဘခေါ်တာ၊ ဒီကတိုင်းရင်းသား တွေရဲ့ စကားပါ။ ဒီဆေးတွေက ဘိန်းဖြူလို အမှုန့် မဟုတ်ဘူး ။ ဆေးပြားလေးတွေ ဘိန်းဖြူထက် သယ်ရတာ ပိုလွယ်တယ်။ ဈေးလည်း အများကြီး သက်သာတယ်။ ဒါကြောင့် ဆေးသမားတွေ ပိုပြီးကြိုက်ကြ တယ်"

"ဪ"

ကျွန်တော်သည် ရွှေတြိဂံမှ ပြန်ရောက်ပြီး ထိုရာဘ ရာမဆေးများ အကြောင်းကို လေ့လာမိ၏။ ၎င်းတို့ မှာ အက်ဖီတမင်းနှင့် မီသမ်ဖီတမင်း ဆေးပြားများ ဖြစ်ကြ၏။ ဆေးပြားများကို ရေနင့်ဖျော်ပြီး အကြော ထဲသို့ ထိုးသွင်းရသည် ဆို၏။ ဘိန်းဖြူချက်ရာတွင် ပါဝင်သော ဓာတုဗေဒပစ္စည်းများ လည်း ဤဆေးပြားများ ပြုလုပ်ရာတွင် ပါဝင်သည် ဟု သိရသည် ။

သို့ရာတွင် ဘိန်းဖြူလောက် ငွေကုန်ကြေးကျမများ အတော်ပင် ဈေး

သက်သာသည် ဟု သိရသည် ။ ပြီးခဲ့သည့်နှစ်အနည်းငယ်က ထိုရာဘရာ
မဆေးများ နှင့် ထိုင်းမြန်မာနယ်စပ်ဒေသများ အကြောင်း သတင်းဂျာန
ယ်မဂ္ဂဇင်းများ နှင့် ရုပ်ရှင်သံကြား Media များ တွင် မကြာခဏ ပါလာ
နေသဖြင့် စာရှုသူများ ထိုဆေးများကိစ္စကို အတော်ပင် သိထားပြီးဖြစ်သ
ည် ဟု ထင်ပါသည် ။

မည်သို့ပင်ဆိုစေ ထိုမူးယစ်ဆေးဝါးတိုက်ဖျက်ရေးကို မြန်မာ့တပ်မ
တော်က စစ်ဆင်ရေးများ ဖြင့် ဆောင်ရွက်နေသည် သာမက နိုင်ငံတော်
အစိုးရကလည်း ၁၉၉၉ မှ ၂၀၁၄ ခုနှစ်အထိ မူးယစ်ဆေးဝါးပပျောက်
ရေး ၁၅ နှစ်စီမံကိန်း ရေးဆွဲချမှတ်ကာ တိုင်းရင်းသားပြည်သူများ လက်
တွဲပူးပေါင်းပြီး တက်ကြွစွာ အကောင်အထည်ဖော်
ဆောင်ရွက်လျက်ရှိကြောင်း တင်ပြလိုက်ရပါသည် ခင်ဗျား။

ဆက်လက်၍ ဘိန်းစစ်ဆင်ရေးများ ၌ စာရေးသူ ကျွန်တော် မည်သို့
မည်ပုံပါဝင် တိုက်ခိုက်ခဲ့ရသည် ဆိုသည် ကို ဖော်ပြသွားပါမည်။
